

सशक्त-स्वस्थ मध्यप्रदेश के लिये स्वास्थ्य सेवाओं और अधो-संरचनाओं के कार्यों का तेज गति से क्रियान्वयन आवश्यक : शुक्ल

मुख्य सचिव श्री जैन से अंतर्विभागीय समन्वय विषयों पर की चर्चा

भोपाल (नप्र)। उप मुख्यमंत्री श्री राजेन्द्र शुक्ल ने कहा कि सहज और गुणवत्तापूर्ण स्वास्थ्य सेवाओं का प्रदाय शासन की सर्वोच्च प्राथमिकता है। प्रधानमंत्री श्री नरेन्द्र मोदी के विजन अनुसार मुख्यमंत्री डॉ. मोहन यादव के नेतृत्व में सशक्त-आत्मनिर्भर मध्यप्रदेश को मूर्त रूप देने, स्वस्थ मध्यप्रदेश के लिए स्वास्थ्य सेवाओं और अधोसंरचनाओं को निरंतर सुदृढ़ करने के प्रयास किये जा रहे हैं। इन कार्यों के तेज गति से क्रियान्वयन के लिए विभागीय समन्वय आवश्यक है। उप मुख्यमंत्री श्री शुक्ल ने मंत्रालय में मुख्य सचिव श्री अनुराग जैन से विभिन्न अंतर्विभागीय समन्वय विषयों पर गहन चर्चा की।

उप मुख्यमंत्री श्री शुक्ल ने लोक स्वास्थ्य एवं चिकित्सा विभाग के प्रमुख विषयों पर तेजी से कार्रवाई सुनिश्चित करने के लिए संबंधित विभागों के साथ समन्वय स्थापित करने पर जोर



दिया। उप मुख्यमंत्री ने कहा कि आवश्यक कार्यवाही के लिये संबंधित विभाग प्रमुखों को निर्देशित करें, जिससे कार्यों में तेजी लाई जा सके। प्रमुख सचिव वित्त श्री मनीष रस्तोगी और प्रमुख सचिव लोक स्वास्थ्य एवं चिकित्सा शिक्षा श्री संदीप यादव

उपस्थित थे।

मेडिकल कॉलेजों में वेतन संरक्षण (पे-प्रोटेक्शन) के प्रस्ताव पर किया विमर्श- उप मुख्यमंत्री श्री शुक्ल ने 454 चिकित्सकीय संस्थानों में पदों की स्वीकृति के साथ ही, मेडिकल कॉलेजों में वेतन संरक्षण (पे-प्रोटेक्शन) के प्रस्ताव को प्राथमिकता देने के लिए कार्यवाही और समन्वय करने के निर्देश दिये।

पैरामेडिकल कौंसिल से संबंधित अधिनियम को पुनः पूर्ववत् करने के मुद्दे पर भी विचार-विमर्श किया गया। सामुदायिक केंद्रों और सिविल अस्पतालों के संचालन को आउटसोर्स आधार पर

अनुमति देने के प्रस्ताव पर चर्चा की गई, जिससे इसे शीघ्र ही अमल में लाया जाकर ग्रामीण क्षेत्र में स्वास्थ्य सेवाओं को सशक्त किया जा सके।

सहायक प्राध्यापक (मेडिकल कॉलेज) के पदों पर भर्ती की आयु सीमा को 40 वर्ष से 50 वर्ष किये जाने पर दिया जोर- उप मुख्यमंत्री श्री शुक्ल ने सहायक प्राध्यापक (मेडिकल कॉलेज) के पदों पर भर्ती की आयु सीमा को 40 वर्ष से बढ़ाकर 50 वर्ष करने की आवश्यकता को महत्वपूर्ण बताते हुए आवश्यक प्रस्ताव पर विमर्श किया। नवीन जिलों में जिला अस्पतालों में पदों की स्वीकृति के मुद्दे पर विभागीय समन्वय के विषय पर चर्चा की गई। जबलपुर मेडिकल कॉलेज में नर्सिंग भर्ती में विशेष छूट देने का प्रस्ताव बैठक के प्रमुख बिंदुओं में शामिल रहा। रीवा मेडिकल कॉलेज, सतना मेडिकल कॉलेज अस्पताल और इंदौर के एमवाय अस्पताल के उन्नयन और निर्माण के लिये परियोजना परीक्षण समिति से अनुमोदन प्राप्त करने के लिए संबंधित कार्यवाही तेज करने के लिए उप मुख्यमंत्री ने निर्देश दिये।

स्वास्थ्य संस्थाओं के उन्नयन, स्वास्थ्य अधोसंरचनाओं के विकास के लिए बजट प्रावधान पर चर्चा

उप मुख्यमंत्री श्री शुक्ल ने वित्तीय वर्ष 2024-25 के बजट प्रावधान पर भी चर्चा की। उन्होंने कहा कि स्वास्थ्य संस्थाओं के उन्नयन, स्वास्थ्य अधोसंरचनाओं के विकास के लिये स्वीकृति के लिये प्रस्ताव लॉबित हैं, जिसके समाधान के लिए विभागीय सूचकांक को बढ़ाए जाने की आवश्यकता है। उप मुख्यमंत्री ने रीवा जिले के ग्राम हिनौती में गौ-अभ्यारण्य की स्वीकृति के लिए पशुपालन विभाग द्वारा तैयार प्रस्ताव पर स्कीनिंग कमेटी आवश्यक कार्यवाही के लिए भी कहा।

उप मुख्यमंत्री ने कहा कि मुख्यमंत्री डॉ. यादव की घोषणा के अनुक्रम में सादीपनी संस्कृत विश्वविद्यालय उज्जैन के रीवा परिसर में आधारभूत संरचना विकास (भवन/पुल निर्माण) तथा आवश्यक भूमि अधिग्रहण के लिए उच्च शिक्षा विभाग से राशि प्रावधान करने की अनुशंसा की गई है। इस परियोजना का शीघ्र आमजन को लाभ मिल सके इसके लिये आवश्यक कार्यवाही करने के संबंध में उप मुख्यमंत्री श्री शुक्ल ने चर्चा की।

संक्षिप्त समाचार

वाराणसी में टंकी काटते समय धमाका, जिंदा जली महिला

वाराणसी (एजेंसी)। वाराणसी में सोमवार दोपहर कबाड़ गोदाम में भीषण आग लग गई। तेज धमाके के साथ लगी आग में एक महिला जिंदा जल गई। परिवार के अन्य लोग झुलस गए। हादसा गोदाम में सीएनजी की टंकी को गैस कटर से काटते समय हुआ। सीएनजी की टंकी में गैस भरी थी। तभी गोदाम मालिक ने कटर चलाना शुरू कर दिया। कटर की चिंगारी से गैस ने आग पकड़ ली। गोदाम आग का गोला बन गया। धमाके की आवाज 2 किमी तक सुनाई थी। फायर ब्रिगेड की टीम पहुंची। आग पर काबू पाया। एक घंटे की आग में गोदाम का सारा सामान भी जलकर राख हो गया। पुलिस ने अधजले शव को पोस्टमॉर्टम के लिए भेज दिया।

सीएम नीतीश ने डीजीपी के आगे जोड़े हाथ

पटना (एजेंसी)। मुख्यमंत्री नीतीश कुमार ने बिहार के डीजीपी आलोक राज के सामने हाथ जोड़ लिए। उन्होंने डीजीपी से हाथ जोड़ते हुए कहा कि जल्द नियुक्ति करा दी जाए। अगले साल चुनाव होना है, ऐसे में 6 महीने में पुलिस बहाली पूरी कर ली जाए।



पुलिस विभाग के कार्यक्रम में नीतीश कुमार खुले मंच से डीजीपी के सामने हाथ जोड़कर उनसे अपील करने लगे। डीजीपी की तरफ हाथ जोड़ते हुए सीएम ने कहा कि जल्दी से और भी नियुक्ति करा दी जाए, पुलिस में महिलाओं की संख्या 35 फीसदी करिए। सीएम सोमवार को बापू सभागार में नव नियुक्त दरोगा को नियुक्ति पत्र बांटने पहुंचे थे। जहां अपने भाषण के दौरान उन्होंने डीजीपी के आगे हाथ जोड़ लिए।

24 अक्टूबर को ओडिशा के तटों से टकराएगा साइक्लोन दाना

नई दिल्ली (एजेंसी)। अंडमान सागर से उठा चक्रवाती तूफान दाना 23 अक्टूबर तक बंगाल की खाड़ी पहुंच जाएगा। 24 अक्टूबर को यह ओडिशा-पश्चिम बंगाल के तट से टकराएगा।



मोसम विभाग ने साइक्लोन के लैंडफॉल की जानकारी नहीं दी है। अनुमान है कि यह पूरी से टकरा सकता है। तूफान का दाना नाम सऊदी अरब ने दिया है। दाना का मतलब उदारता होता है।

महाराष्ट्र के गढ़चिरोली में 4 नक्सली डेर

गढ़चिरोली (एजेंसी)। महाराष्ट्र के गढ़चिरोली में पुलिस और नक्सलियों के बीच मुठभेड़ की खबर है, जहां पुलिस ने चार नक्सलियों को मार गिराया। मीडिया सूत्रों ने पुलिस अधिकारियों के हवाले से इसकी पुष्टि की है।

मणिपाल यूनिवर्सिटी के दीक्षांत समारोह में 3023 डिग्री वितरित



जयपुर। अकादमिक उपलब्धियों के शानदार जश्न में, मणिपाल यूनिवर्सिटी जयपुर ने विश्वविद्यालय परिसर में अपने बहुप्रतीक्षित 11वें दीक्षांत समारोह की मेजबानी की। इस कार्यक्रम में 2023-2024 बैच के स्नातक वर्ग को सम्मानित किया गया। जिसमे स्नातक विद्यार्थियों सहित उनके अभिभावक एवं विशिष्ट अतिथि सम्मिलित हुए। दीक्षांत समारोह की शुरुआत शैक्षणिक

पद संचालन के साथ हुई, जिसमें एनईटीएफ के अध्यक्ष प्रो. (डॉ.) अनिल सहस्रबुद्धे मुख्य अतिथि के रूप में शामिल हुए। सतत विकास के पक्षधर और जलवायु नेता सुरेश प्रभु विशेष अतिथि के रूप में शिरकत किया। मणिपाल एजुकेशन एण्ड मेडिकल ग्रुप (एमईएमजी) के चेयरमैन डॉ. रंजन पई, मणिपाल यूनिवर्सिटी जयपुर के चेयरपर्सन एस. वैथीस्वरन, मणिपाल यूनिवर्सिटी जयपुर के अध्यक्ष प्रो. नीति निपुण शर्मा, प्रो-

प्रेसिडेंट (नामित) प्रो. (डॉ.) करुणाकर कोट्यार, रजिस्ट्रार प्रो. नीतू भटनागर, परीक्षा नियंत्रक प्रो. दसारी नागराज, सभी संकायों के डीन और विभिन्न स्कूलों के निदेशक शैक्षणिक पद संचालन का हिस्सा थे। इसी तरह, दीक्षांत समारोह के दूसरे दिन एक्सिस बैंक के कार्यकारी निदेशक मुनीश शांदा मुख्य अतिथि के रूप में शामिल हुए। एमयूजे के अध्यक्ष श्री एस वैथीस्वरन ने दीक्षांत समारोह की शुरुआत की घोषणा की। दीक्षांत समारोह में कई उल्लेखनीय क्षण देखने को मिले। स्नातकों को इंजीनियरिंग, वास्तुकला, प्रबंधन, विज्ञान, वाणिज्य, मानविकी, पत्रकारिता और कानून आदि सहित विभिन्न क्षेत्रों में कुल 3023 डिग्रियां प्रदान की गईं। जिसमें 2609 स्नातक, 327 स्नातकोत्तर और 87 पीएचडी छात्र शामिल थे। इनके अलावा दो दिनों में विभिन्न विभागों के मेधावी छात्रों को 49 स्वर्ण पदक प्रदान किए गए। इसके साथ ही, राष्ट्रीय और अंतरराष्ट्रीय स्तर की खेल स्पर्धाओं में विश्वविद्यालय के खेल उपलब्धि हासिल करने वालों को विशेष मान्यता पुरस्कारों से सम्मानित किया गया।

जयपुर से सामने आई करवा चौथ की खौफनाक तस्वीर!

- लेट पहुंचा प्रति तो पत्नी ट्रेन के आगे कूदी, फिर हसबैंड ने भी उतारा ये कदम

जयपुर (एजेंसी)। राजस्थान की राजधानी जयपुर में करवा चौथ के दिन दिल दहला देने वाली घटना घटी। यहां पति-पत्नी के बीच हुए झगड़े के बाद दोनों ने अपनी जीवनलीला समाप्त कर ली। यह घटना हरमाड़ा थाना क्षेत्र के नांगल सिरस गाँव की है। मिली जानकारी के अनुसार, रविवार को करवा चौथ के दिन घनश्याम (38) नामक व्यक्ति अपने काम से देर से घर पहुंचा था। देर से आने की वजह से उसकी पत्नी मोनिका (35) नाराज हो गई। इसके बाद दोनों में कहासुनी हो गई। गुस्से में आकर मोनिका घर से बाहर चली गई और जयराम ब्रिज के पास रेलवे ट्रैक पर ट्रेन के आगे कूद कर उसने जान दे दी। घटना के बाद जब पति घनश्याम मौके पर पहुंचा तो मोनिका का शव क्षत-विक्षत अवस्था में मिला।



गांदरबल के गगनगीर इलाके में आतंकी हमला

- डॉक्टर समेत 6 मजदूरों की मौत, 3 बिहार के लश्कर के संगठन टीआरएफ ने ली जिम्मेदारी

रेकी के बाद टनल साइट पर की थी फायरिंग

श्रीनगर (एजेंसी)। जम्मू-कश्मीर के गांदरबल में रविवार देर रात हुए आतंकी हमले की जिम्मेदारी लश्कर-ए-तैयबा के संगठन द रेजिस्टेंस फ्रंट (टीआरएफ) ने ली है। मीडिया सूत्रों ने सोमवार को बताया कि टीआरएफ चीफ शेख सज्जाद गुल इस हमले का मास्टरमाइंड था। गांदरबल के गगनगीर इलाके में श्रीनगर-लेह नेशनल हाईवे की टनल कंस्ट्रक्शन साइट पर आतंकियों ने फायरिंग की। हमले में बड़गाम के डॉक्टर शहनवाज मीर और पंजाब-बिहार के 6 मजदूरों की जान चली गई।



हमले में शामिल लोगों को बख्शा नहीं जाएगा: अमित शाह

इस जघन्य और कायरतापूर्ण हमले में शामिल लोगों को बख्शा नहीं जाएगा। उन्हें हमारे सुरक्षाबलों की ओर से कठोरतम जवाब का सामना करना पड़ेगा। इस दुख की घड़ी में मैं मृतकों के परिवारों के साथ हूँ।


हमला कायरतापूर्ण : राहुल गांधी ने जम्मू-कश्मीर का हमला कायरतापूर्ण और अक्षम्य अपराध है। आतंकियों का यह दुस्साहस जम्मू-कश्मीर में निर्माण का क्रम और लोगों का विश्वास कभी नहीं तोड़ पाएगा। इस लड़ाई में पूरा देश एकजुट है। मैं निहत्थे निर्दोष लोगों पर इस हमले की कड़ी निंदा करता हूँ: सीएम ने गैर-स्थानीय मजदूरों पर कायरतापूर्ण हमला बहुत दुखद है। ये लोग इलाके में एक प्रोजेक्ट पर काम कर रहे थे। मैं निहत्थे निर्दोष लोगों पर इस हमले की कड़ी निंदा करता हूँ।

चंद्रबाबू बोले- लोग ज्यादा बच्चे पैदा करें

- जिनके 2 से ज्यादा बच्चे, भविष्य में वही चुनाव लड़ेंगे
- आंध्र में कई जिले ऐसे, जहां सिर्फ बुजुर्ग

अमरावती (एजेंसी)। आंध्र प्रदेश के सीएम एन चंद्रबाबू नायडू ने कहा कि राज्य में लोगों की बढ़ती औसत उम्र चिंता का विषय है। परिवारों को कम से कम दो या उससे ज्यादा बच्चे पैदा करने चाहिए। आने वाले समय में जिनके दो या उससे ज्यादा बच्चे होंगे, वहीं स्थानीय निकाय चुनाव लड़ पाएंगे। राज्य सरकार इसके लिए जल्द ही कानून बनाएगी। नायडू ने आगे कहा कि आंध्र प्रदेश के कई जिले ऐसे हैं, जहां गांवों में सिर्फ बुजुर्ग ही बचे हैं। साउथ के राज्यों में फर्टिलिटी रेट लगातार गिरता जा रहा है। देश में औसत प्रजनन दर जहां 2.1 है, वहीं साउथ स्टेट्स में यह आंकड़ा गिरकर 1.6 तक पहुंच गया है। धीरे-धीरे कहा, पहले वह पॉपुलेशन कंट्रोल की बात करते थे लेकिन अब स्थिति बदल गई है।

बूढ़ा हो रहा भारत, युवा आबादी घट रही- केंद्र की यूथ इन इंडिया-2022 रिपोर्ट के मुताबिक 2036 तक देश की 34.55 करोड़ आबादी ही युवा होगी, जो अभी 47 प्रतिशत से ज्यादा है।



ज्यादा बच्चे को जन्म देती है। हालांकि इनमें से कई बच्चे ऐसे हैं जो 18 साल तक जीवित नहीं रहते। वहीं कुछ महिलाएं बच्चे पैदा नहीं कर पातीं।

स्टालिन बोले- लोग 16 बच्चे पैदा करने की कहावत पर लौट सकते हैं- तमिलनाडु के मुख्यमंत्री एमके स्टालिन ने कहा कि लोकसभा सीटों के परिसीमन से कई लोग 16 बच्चे पैदा करने की तमिल कहावत पर लौट सकते हैं। लेकिन जो भी हो, तमिल लोगों को अपने बच्चों के तमिल नाम ही रखना चाहिए। स्टालिन चेन्नई में 31 जोड़ों के शादी समारोह में पहुंचे थे। यहां ही उन्होंने बयान दिया।

स्टालिन ने ये भी कहा कि बीते समय में हमारे बड़े-बूढ़े नवदंपतियों को 16 प्रकार की संपत्ति अर्जित करने का आशीर्वाद देते थे, जिसमें शोहरत, शिक्षा, संपत्ति, वंशवली शामिल हैं। अब लोग संपन्नता के लिए छोटे परिवार में विश्वास करने लगे हैं।

क्या होता है फर्टिलिटी रेट- नेशनल फैमिली हेल्थ सर्वे के मुताबिक, भारत में हर महिला औसतन दो या उससे अधिक बच्चे को जन्म देती है। हालांकि इनमें से कई बच्चे ऐसे हैं जो 18 साल तक जीवित नहीं रहते। वहीं कुछ महिलाएं बच्चे पैदा नहीं कर पातीं।

बढ़ते प्रदूषण के बीच दिल्ली-एनसीआर में लागू हुआ गैप-2

नई दिल्ली (एजेंसी)। दिल्ली-एनसीआर में सर्दियों के बढ़ने के साथ ही प्रदूषण भी खतरनाक स्तर पर पहुंच गया है। इस बीच दिल्ली में गैप-2



की पाबंदियां लागू कर दी हैं। एक्जुआई लेवल 300 से ज्यादा होने पर सीएफएसएम ने आदेश जारी किया। मंगलवार सुबह 8 बजे से गैप-2 लागू होगा। इस आदेश के लागू होते ही दिल्ली-एनसीआर में डीजल जनरेटर पर रोक लगी।

क्या है जीआरएपी?

ग्रेडेड रिस्रॉन्स एक्शन प्लान (जीआरएपी) दिल्ली-एनसीआर में बढ़ते प्रदूषण को नियंत्रित करने के लिए सरकार द्वारा बनाया गया एक योजना है। इसके अंतर्गत प्रदूषण के स्तर के अनुसार विभिन्न चरणों में पाबंदियां लगाई जाती हैं। जैसे-जैसे प्रदूषण बढ़ता है, वैसे-वैसे जीआरएपी के चरण भी बढ़ते हैं।

पुलिस स्मृति दिवस पर शहीदों को अर्पित की श्रद्धांजलि

इंदौर (एजेंसी)। इंदौर में सोमवार को 15वीं बटालियन महेश गार्ड लाइन में पुलिस स्मृति दिवस का आयोजन किया गया। जिसमें शहीद अधिकारी-कर्मचारियों के परिजन को शॉल-श्रीफल से सम्मानित किया गया। 1 सितंबर 2023 से 31 अगस्त 2024 तक की अवधि में 216 अधिकारी और कर्मचारी शहीद हुए हैं। इसमें मध्यप्रदेश से 23 अधिकारी और कर्मचारी शामिल हैं। शहीदों के नाम का वाचन डिप्टी कमांडर फर्स्ट बटालियन (विसबल) चंद्रशेखर कौशिक ने किया। इस दौरान जे. वरुण कपूर, स्पेशल डायरेक्टर जनरल ऑफ पुलिस सहित 15वीं बटालियन, आरएपीटीसी, जिला बल, होमगार्ड, इंदौर के प्लाटून सहित अधिकारियों और कर्मचारियों ने श्रद्धांजलि अर्पित की पुलिस अधिकारियों ने शहीद अधिकारियों-कर्मचारियों को दी श्रद्धांजलि।

21 अक्टूबर को स्मृति दिवस मनाती है पुलिस- भारतीय लिब्वत सीमा पुलिस के डिप्टी एरी करम सिंह और केंद्रीय रिजर्व पुलिस बल के 20 सहयोगियों के साथ 21 अक्टूबर 1959



को समुद्र तल से 4681 मीटर पर तैनात थे। तभी चीनी सैनिकों ने पहाड़ी की चोटी से भारतीय गश्ती दल पर हमला बोल दिया। इसमें 11 वीर सपूत शहीद हुए और अन्य को कैदी बना लिया गया। इस घटना की याद में भारत की पुलिस हर वर्ष 21 अक्टूबर को पुलिस स्मृति दिवस मनाती है। सभी पुलिस इकाइयां उन शहीदों को श्रद्धा सुमन अर्पित करती हैं।

ये रहे मौजूद- पुलिस कमिश्नर राकेश गुप्ता, आईजी (ग्रामीण) अनुराग, आई विसबल (पश्चिम क्षेत्र), एसपी, डीआईजी ग्रामीण, डीआईजी नाकॉटिक्स इंदौर सहित सभी वरिष्ठ अधिकारियों एवं सेवानिवृत्त पुलिस अधिकारियों ने श्रद्धांजलि अर्पित की। इस्पेक्टर (विसबल) 15वीं बटालियन सतेंद्र शर्मा और एसआई (विसबल) फर्स्ट बटालियन गजराज सिंह चौहान ने परेड की कमांड की।

13 फ्लाई ओवर से आसान होगा इंदौर का ट्रैफिक

858.79 करोड़ रुपए की लागत से 2 साल के भीतर होंगे तैयार

इंदौर (एजेंसी)। इंदौर में 11 फ्लाई ओवर का काम चल रहा है। 2 फ्लाई ओवर के टेंडर होना बाकी है। 3 विभाग मिलकर इन 13 फ्लाई ओवर ब्रिज का निर्माण करेंगे। 858.79 करोड़ रुपए की लागत से बनने वाले इन फ्लाई ओवर से दो सालों में शहर का ट्रैफिक लोड काफी हद तक कम हो जाएगा। लोक निर्माण विभाग 6 रेलवे ओवर ब्रिज का निर्माण कर रहा है, जो 2025 से 2026 तक पूरे हो जाएंगे। इसी तरह आईडीए भी 3 ब्रिज बना रहा है। इसमें शहर के लवकुश चौराहे पर दो ऐसे ब्रिज हैं, जिसमें एक ब्रिज आने का और दूसरा ब्रिज जाने का रहेगा। इन दोनों ब्रिज के बीच से मेट्रो गुजरेगी। यह ब्रिज प्रदेश का सबसे महंगा है। इन दो विभागों की तरह ही एमपीआरडीसी भी 4 फ्लाई ओवर ब्रिज का निर्माण कर रहा है।

पहली बार बो स्टिंग तकनीक का इस्तेमाल- इंदौर में पहली बार एमपीआरडीसी



ने बो स्टिंग तकनीक का इस्तेमाल किया है। देवास नाका, मूसाखेड़ी और आइटो पार्क चौराहे

आईडीए के 7 ओवरब्रिज में 3 का हो चुका लोकार्पण

इंदौर विकास प्राधिकरण (आईडीए) शहर में कुल 396.54 करोड़ रुपए की लागत से 7 फ्लाईओवर ब्रिज बना रहा है। 12 पुल टेंडर प्रक्रिया में है, जिनकी लागत 68 करोड़ रुपए प्रस्तावित है। वहीं, आईडीए के फुटी कोटी और भंवरकुआ ब्रिज के साथ ही खजराना पलाई ओवर की एक भूजा और लवकुश चौराहे पर बन रहे पलाईओवर की एक भूजा का लोकार्पण मुख्यमंत्री डॉ. मोहन यादव कर चुके हैं। इन दोनों पलाई ओवर की बरी हुए एक भुजा का काम भी इस साल के अंत तक पूरा हो जाएगा। इन ब्रिज के अलावा लवकुश चौराहे पर डबल डेकर पलाईओवर ब्रिज बनाया जा रहा है। ब्रिज 173.44 करोड़ रुपए की लागत से बनेगा। इंदौर में इस समय 20 से ज्यादा फलाईओवर हैं। यह प्रदेश में सबसे ज्यादा है। एक दर्जन से ज्यादा फलाई ओवर को बनाने का काम तेज गति से चल रहा है। इनके प्रशासन ने 19 और नए फलाई ओवर बनाने का प्रस्ताव तैयार किया है।

ऑनलाइन गेमिंग एप पर सट्टा लगाते 9 आरोपी पकड़ाए

इंदौर क्राइम ब्रांच टीम ने प्लेट पर दबिश दी ; करोड़ों का हिसाब जब्त



इंदौर (एजेंसी)। इंदौर क्राइम ब्रांच ने राउ इलाके की सिलिकॉन सिटी में ऑनलाइन गेमिंग एप पर सट्टा लगाते 9 आरोपियों को पकड़ा है। आरोपियों से करीब 20 मोबाइल, 2 लैपटॉप और अन्य सामान जब्त हुआ है। एडिशनल डीसीपी राजेश दंडेलिया की टीम ने सिलिकॉन सिटी के एक प्लैट में दबिश देकर यहां से धीरज राठौर निवासी अलीराजपुर, चंदन मोरे निवासी जिला गोरखपुर, नितिन गर्ग निवासी जबलपुर, दीपक कुशवाह निवासी जबलपुर, भारत सिंह निवासी जिला सरसा, विशाल बागडे निवासी बालाघाट, अमन पाटिल निवासी नागपुर, विजय पाल निवासी अलीराजपुर और आकाश निवासी जिला दुर्ग छत्तीसगढ़ को पकड़ा है। आरोपी लोट्स पेप से कस्टमर को आईडी बनाकर ऑनलाइन सट्टा खिलवाते थे। अभी आरोपियों से पूछताह की जा रही है।

ये सामान हुआ जब्त

एडिशनल डीसीपी के मुताबिक आरोपियों ने प्रदेश के बाहर भी लोगों को एप डाउनलोड करवाया था। उनके पास से 20 मोबाइल 2 लैपटॉप, 8 एटीएम, 18 हजार 250 नकदी ऑनलाइन सट्टे के हिसाब किताब का करोड़ों रुपए का लेखा जोखा मिला है। आरोपियों पर अपराधा शाखा में गेमिंग एक्ट को लेकर केस दर्ज किया गया है।

इंदौर में 9वीं की छात्रा से रेप

सोशल मीडिया पर अश्लील फोटो वायरल करने की धमकी देकर मांगे पैसे, केस दर्ज

इंदौर (एजेंसी)। इंदौर के बाणगंगा थाना क्षेत्र में एक 9वीं क्लास की छात्रा से रेप का मामला सामने आया है। आरोपी लड़का फोटो वायरल करने के नाम पर ब्लैकमेल भी कर रहा था। बाणगंगा पुलिस से मिली जानकारी के मुताबिक, छात्रा की शिकायत पर नीरज नाम के लड़के पर रेप और ब्लैकमेलिंग के मामले में केस दर्ज किया गया है। पीड़िता ने बताया कि, आरोपी उसके घर के पास रहता है। इसलिए मैं उसे पहचानती हूं और उससे बात होती थी। 21 सितंबर 2019 को मैं शाम 4 बजे के लगभग पैदल अपने घर जा रही थी। इसी बीच किराना दुकान के पास नीरज मिला और बोला कि मुझे बात करना है और नए घर की तरफ लेकर चला गया। यहां मुंह दबाकर जबरदस्ती की। चिल्लाने पर धमकी दी। कहा कि यह बात किसी को बताई तो बदनामी होगी। इस कारण से चुप रही। बाद में वह कॉलोनी में मिला और कहा कि कुछ अश्लील फोटो उसके पास है। जितने रुपए मांगू दे देना। नहीं तो फोटो वायरल कर दूंगा। इसके बाद इंस्टाग्राम पर उसने मैसेज कर रुपए मांगने लगा। छात्रा ने बताया कि, मुझे पॉकेट मनी के लिए जो रुपए मिलते थे। वह मैं जमा करती थी। मैंने 5 बार में उसे करीब 6 हजार रुपए रुपए दिए। मेरे पास रुपए खत्म हो गए तो नीरज ने कहा कि, जैसा मैं कहता हूँ, वैसा करोगी तो रुपए आने लग जाएंगे। पीड़िता ने बताया कि नीरज गलत काम में जाने के लिए कह रहा था। इसके बाद रविवार को परिवार को जानकारी दी और थाने आकर नीरज पर केस दर्ज कराया।

इंदौर में सगे भाइयों ने पड़ोसी

युवक को मारे चाकू

करवा चौथ की मिठाई लेने गया था, वापस लौटा तो पत्नी के सामने किया हमला

इंदौर (एजेंसी)। इंदौर के बाणगंगा इलाके में दो भाइयों ने मिलकर पड़ोस में रहने वाले युवक पर हमला कर दिया। आरोपियों ने उसके पेट और हाथ में चाकू मार दिए। उसे गंभीर हालत में निजी अस्पताल में भर्ती किया गया है। बाणगंगा पुलिस से मिली जानकारी के मुताबिक रजनी प्रजापति की शिकायत पर जितेंद्र प्रजापति और राकेश के खिलाफ हत्या के प्रयास के मामले में केस दर्ज किया गया है। रजनी ने बताया कि उनका बेटा शिव किशोर प्रजापति रविवार को मिठाई लेने बाहर गया था। इस दौरान उन्हें बाहर से तेज आवाज आई। जब वह बाहर गई तो बेटे शिवकिशोर को जितेंद्र और राकेश गालियां दे रहे थे। इस दौरान राकेश ने चाकू निकाला और शिवकिशोर के पेट और हाथ पर चाकू मार दिया। बेटे को बचाने बहू दौड़ी तो आरोपियों ने उसके साथ भी झुमाझुटकी की। दोनों आरोपी मौके से फरार हो गए। पुलिस ने अस्पताल में बेटे का बयान लेने के बाद केस दर्ज किया है।

विंटर शेड्यूल 27 से लागू होगा

रात 12 से सुबह 6 तक कोई फ्लाइट नहीं



इंदौर (एजेंसी)। देश के सभी एयरपोर्ट पर 27 अक्टूबर से विंटर शेड्यूल लागू होगा। अब रात 12 से सुबह 6 बजे तक उड़ानें नहीं रहेंगी। इंदौर एयरपोर्ट पर भी 6 दिन बाद विंटर शेड्यूल लागू होने जा रहा है, जिसकी वजह से शारजाह, पुणे, बेंगलुरु, मुंबई, जयपुर और जबलपुर उड़ानें बदले समय पर आवागमन करेंगी। शारजाह उड़ान इंदौर से अब 15 मिनट पहले 11.55 बजे (भारतीय समय अनुसार) रवाना होगी। पुणे से रात 1.40 बजे की फ्लाइट अब सुबह 5 बजे उड़ान भरकर 6.10 बजे इंदौर आएगी। बेंगलुरु से देर रात की उड़ान अब वहां से जल्दी रवाना होकर रात 11.20 बजे इंदौर पहुंचेगी। इंदौर से जबलपुर की उड़ान एक घंटा देरी से सुबह 7.10 बजे रवाना होगी। इंदौर से बेंगलुरु जाने वाली सुबह 5 बजे की उड़ान अब सुबह 6.10 बजे रवाना होगी। (रात 12 बजे से सुबह 6 बजे तक उड़ानें पूरी तरह से बंद रहेंगी।)

सराफा में महिला से छेड़छाड़

इंदौर (एजेंसी)। इंदौर के सराफा बाजार में शनिवार रात पति के साथ खरीदारी करने पहुंची महिला के साथ छेड़छाड़ हो गई। इस दौरान आरोपियों ने महिला और उसके पति के साथ मारपीट भी की। पुलिस ने शिकायत के बाद केस दर्ज किया। सीसीटीवी फुटेज के आधार पर आरोपियों को गिरफ्तार कर लिया गया है। सराफा पुलिस से मिली जानकारी के मुताबिक जूनी इंदौर में रहने वाली 23 साल की महिला की शिकायत पर पुलिस ने मोहम्मद यामीन, मोहम्मद अली और शाहरुक के खिलाफ छेड़छाड़, मारपीट और धमकाने के मामले में केस दर्ज किया है।

एमपी पीएससी में टट्ट्या भील, भीमा नायक के बारे में सवाल

यह भी पूछा- होलकर रियासत, ग्वालियर की संधि 1817 ईस्वी को समझाइए

इंदौर/भोपाल/ग्वालियर (एजेंसी)। मध्यप्रदेश लोक सेवा आयोग (एमपीपीएससी) की राज्य सेवा मुख्य परीक्षा 2024 (मैस) में कैडिडेट्स से टट्ट्या भील, भीमा नायक के बारे में सवाल किए गए। परीक्षा सोमवार, 21 अक्टूबर से शुरू होकर 26 अक्टूबर तक चलेगी। आज पहले दिन सामान्य अध्ययन प्रथम (जीएस-1) का पेपर था। यह सुबह 10 बजे शुरू होकर दोपहर 1 बजे तक चला। एग्जाम में पूछा गया- ग्वालियर की संधि 1817 ईस्वी, स्वतंत्रता के पूर्व होलकर रियासत को समझाइए। ओरछा मेलें का वर्णन, तृफान बिपरजोय, बीना रिफाइनरी से जुड़े सवाल भी आए। मध्यप्रदेश के 11 जिलों में सोमवार से एमपीपीएससी मैस एग्जाम शुरू हुए। परीक्षा 26 अक्टूबर तक चलेगी। प्रदेशभर में 15 सेंटर बनाए गए हैं। इंदौर में सबसे ज्यादा 5 सेंटर हैं। बाकी जिलों में 1-1 सेंटर बनाए गए हैं। पहली बार राज्य सेवा मुख्य परीक्षा नए सिलेबस से हुई। नाल्क रोकने के लिए एमपीपीएससी ने 12 ऑब्जर्वर बनाए। इनमें से इंदौर में दो ऑब्जर्वर रहे। इंदौर के पांच सेंटरों पर करीब 2 हजार कैडिडेट्स एग्जाम देने वाले थे। आज 93 अनुपस्थित रहे।



110 पद के लिए एग्जाम

इस बार कुल 110 पद हैं। डिप्टी कलेक्टर के 15, डीएसपी के 22, अतिरिक्त सहायक विकास आयुक्त के 7 और वार्णिज्यिक कर निरीक्षक के 10 पद हैं। बाकी अन्य पद हैं। प्रदेश में सबसे ज्यादा 5 सेंटर इंदौर में बनाए गए हैं। बाकी 10 जिलों में 1-1 सेंटर बनाया गया है।

नए सिलेबस में बदलाव के बाद इंटरव्यू 185 नंबर का- नए सिलेबस में सामान्य अध्ययन पेपर- 3 में फिजिक्स और केमिस्ट्री को हटाकर अर्थशास्त्र जोड़ा गया है। चौथे प्रश्न पत्र

हाई कोर्ट ने खारिज की याचिका

डीपीसी मामलों में न्यायिक हस्तक्षेप केवल विशिष्ट केस में ही संभव है

इंदौर (एजेंसी)। हाई कोर्ट ने बिजली कंपनी के कनिष्ठ अभियंता की वह याचिका खारिज कर दी, जिसमें उसने डीपीसी में लिए गए फैसले को चुनौती दी थी। न्यायालय ने याचिकाकर्ता की आवश्यक बेंचमार्क को पूरा करने में विफलता का हवाला देते हुए विभागीय पदोन्नति समिति (डीपीसी) के फैसले को बरकरार रखा। कोर्ट ने इस बात पर जोर दिया कि डीपीसी निर्णयों में न्यायिक हस्तक्षेप केवल विशिष्ट परिस्थितियों में ही आवश्यक है। याचिकाकर्ता एमएच कुरेशी ने 1980 से जूनियर इंजीनियर के रूप में काम किया था। 2005 में, डीपीसी ने सहायक अभियंता (विद्युत सुरक्षा) और सहायक विद्युत निरीक्षक के पद पर पदोन्नति के लिए उनके मामले की समीक्षा की, लेकिन खराब वार्षिक गोपनीय रिपोर्ट (एसीआर) के कारण उन्हें अयोग्य पाया गया। याचिकाकर्ता ने तर्क दिया कि 2001-2002 को छोड़कर, 1999-2000 से 2003-2004 तक की उनकी एसीआर उन्हें सूचित नहीं की गई थी, जो प्रतिकूल प्रविष्टियों को चुनौती देने के उनके अधिकार का उल्लंघन है। उन्होंने अदालत से 2001-2002 की प्रतिकूल टिप्पणियों को नजरअंदाज करते हुए वरिष्ठा-सह-योग्यता मानदंड के आधार पर पदोन्नति के लिए उनके मामले पर विचार करने के लिए डीपीसी को आदेश देने का अनुरोध किया था। शासन की ओर से तर्क दिया कि डीपीसी का निर्णय 5 वर्षों के वैध एसीआर पर आधारित था।

में न्यायिक हस्तक्षेप केवल विशिष्ट परिस्थितियों में ही आवश्यक है। याचिकाकर्ता एमएच कुरेशी ने 1980 से जूनियर इंजीनियर के रूप में काम किया था। 2005 में, डीपीसी ने सहायक अभियंता (विद्युत सुरक्षा) और सहायक विद्युत निरीक्षक के पद पर पदोन्नति के लिए उनके मामले की समीक्षा की, लेकिन खराब वार्षिक गोपनीय रिपोर्ट (एसीआर) के कारण उन्हें अयोग्य पाया गया। याचिकाकर्ता ने तर्क दिया कि 2001-2002 को छोड़कर, 1999-2000 से 2003-2004 तक की उनकी एसीआर उन्हें सूचित नहीं की गई थी, जो प्रतिकूल प्रविष्टियों को चुनौती देने के उनके अधिकार का उल्लंघन है। उन्होंने अदालत से 2001-2002 की प्रतिकूल टिप्पणियों को नजरअंदाज करते हुए वरिष्ठा-सह-योग्यता मानदंड के आधार पर पदोन्नति के लिए उनके मामले पर विचार करने के लिए डीपीसी को आदेश देने का अनुरोध किया था। शासन की ओर से तर्क दिया कि डीपीसी का निर्णय 5 वर्षों के वैध एसीआर पर आधारित था।

इंदौर (एजेंसी)। सांवर रोड पर बन रही नई जेल प्रदेश में अपने आप में अलग तरह की होगी। इसमें बंदियों की कड़ी सुरक्षा और सुविधाओं पर जोर दिया गया है। खास बात यह है कि नई जेल में थर्ड जेंडर के लिए अलग बैरक होगी। प्रदेश में पहली बार यह नई व्यवस्था होगी। अभी थर्ड जेंडर को महिला बंदियों की बैरक में रखा जाता है। इन्दौर-उज्जैन मार्ग, सांवर रोड पर मध्यप्रदेश की अत्याधुनिक जेल का निर्माण हो रहा है। जेल के पहले फेस में 60 करोड़ रुपए की लागत से एडमिशन ब्लॉक, प्रशासनिक ब्लॉक, बंदी किचन, वॉच टावर, जी टाइप और एच टाइप क्वार्टर का निर्माण हुआ है। दूसरे फेस में 217 करोड़ की लागत से 60 बेंड का हॉस्पिटल, कैदियों के लिए वर्कशॉप, स्कूल, कम्युनिटी हॉल, ओपन थियेटर, मल्टीपर्स हॉल, जीएचई और एफ टाइप स्टाफ क्वार्टर का निर्माण किया जाएगा।



नई जेल में ऐसी रहेंगी व्यवस्थाएं

करीब 4 हजार बंदियों को रखने की व्यवस्था रहेगी।

एमपी में पहली बार ऐसी व्यवस्था; हाई सिक्योरिटी बंदियों के लिए 31 अंडा सेल भी

3870 पुरुष बंदी के बैरक, 120 महिला बंदी के बैरक और 10 थर्ड जेंडर बंदी के बैरक बनेंगे। सीसीटीवी कैमरों सहित अत्याधुनिक सुरक्षा उपकरण और अन्य

व्यापारी चाहते हैं दिवाली पर फुटपाथ वालों को दूसरी जगह बैठाया जाए



लगाते हैं। फुटपाथ पर जबरदस्ती लोगों को बैठाने से मुझे नहीं लगता कि समझदारी का काम सरकार बरसों से कर रही है।इस जिसे दीये लेना हो, फूल लेना हो, लक्ष्मीजी के पाने लेना हो, सजावट के सामान लेना हो। वो दशहरा मैदान, चिमानबाग, शांति पथ पर भी जा सकते हैं। राजवाड़ा शहर का हार्ट है। मध्य क्षेत्र का दिल राजवाड़ा है। उसे सभी तरफ से यदि पैक कर दिया तो हमारा व्यापार कैसे चलेगा। हम लोग

इतना रेवेन्यू देते हैं। नगर निगम को सहयोग करते हैं। हमारे ही व्यापार पर रोक लगाई जाती है। एक रास्ता पूरा खोलकर रखा जाए। ताकि ग्राहक दू व्हीलर, थ्री व्हीलर से आ सकें। फुटपाथ पर दुकान लगाने वालों के साथ भी हमारी पूरी समझदारी है। वो जहां बैठओगे बैठ जाएंगे।

24-25 अक्टूबर को पुष्य नक्षत्र

24 और 25 अक्टूबर को पुष्य नक्षत्र है। बड़ी संख्या में ग्राहक सराफा आते हैं। बर्तन बाजार, सीतलामाता बाजार सभी का रास्ता ही राजवाड़ा से है। एमजी रोड और जवाहर मार्ग वन वे है। ग्राहक कैसे आएगा। राजवाड़ा के पास गोपाल मंदिर वाला रास्ता पूरा खुला रखा जाए। वहां लोगों को नहीं बैठाया जाए। सराफा में से दू व्हीलर निकलना चाहिए ये हमारा महापौरजी, विधायकजी, सरकार से निवेदन है।

सुरक्षा प्रबंध रहेंगे। जेल परिसर में हाई सिक्योरिटी बंदियों के 31 अंडा सेल का निर्माण भी होगा। परिसर में 331 जेलकर्मियों के आवास गृह का निर्माण होगा।

इंदौर की दोनों जेल में एक भी थर्ड जेंडर नहीं

वैसे अभी तक प्रदेश की सारी जेलों में थर्ड जेंडर की महिला बैरक में ही रखा जाता है। प्रदेश में पहली बार थर्ड जेंडर के लिए नई व्यवस्था होगी। इंदौर की सेंट्रल और जिला जेल में चार-पांच सालों से थर्ड जेंडर बंदी नहीं है। उधर, हाल ही में मंत्री तुलसीराम सिलावट ने जेल परिसर के बाहर अतिक्रमण की शिकायतें मिलने के संबंध में अधिकारियों को निर्देश दिए हैं। इसके साथ ही खुली जेल के खुली जेल का प्रस्ताव तैयार करने को कहा है।

संपादकीय

कश्मीर : फिर सिर उठाता आतंकवाद

कश्मीर में आतंकवादियों द्वारा गांदरबल के पास एक निर्माणधीन सुरंग पर काम करने वाले 7 लोगों की हत्या आतंकियों की बौखलाहट का ताजा सबूत है। साथ ही अमन की ओर लौट रही कश्मीर घाटी में हिंसा का नया दौर शुरू होने का रेडसिग्नल भी है। चूंकि यह बड़ी आंतक की घटना राज्य के नए मुख्यमंत्री उमर अब्दुल्ला के चुनाव क्षेत्र में हुई है, इसका अर्थ पाक समर्थित आतंकियों ने सीएम को सलामी दे दी है। यह हमला इस बात का भी खतरनाक संकेत है कि जम्मू कश्मीर में टारगेट किलिंग और गैर कश्मीरियों की हत्याएं और बढ़ सकती हैं। इस पूरे देश को हिला देने वाली घटना का सकारात्मक पक्ष यही है कि कश्मीर में आतंकवाद फिर से फैलाने की कोशिश की सभी राजनीतिक दलों ने एकमत से निंदा की है। नेकां नेता फारूक अब्दुल्ला ने साफ कहा कि कश्मीर कभी पाकिस्तान नहीं बन सकता। यह वही फारूक अब्दुल्ला हैं, जो राज्य में विस चुनाव के पहले पाकिस्तान से बातचीत की वकालत कर रहे थे। काग्रिस अध्यक्ष मल्लिकार्जुन खरगे तथा लोस में नेता प्रतिपक्ष राहुल गांधी ने भी इस घटना की कड़ी निंदा की है। केन्द्रीय गृह मंत्री अमित शाह ने कहा कि हमलावर आतंकवादियों को छोड़ा नहीं जाएगा। टनल निर्माण का काम कर रहे, यह सभी कर्मचारी यूपी के एको कंपनी के थे, जो काम के दौरान लंच कर रहे थे। उन पर उस सुनसान इलाके में कोई हमला कर सकता है, यह उन्होंने कभी सोचा भी नहीं होगा। तभी अचानक कुछ आतंकी आए और उन्होंने निहत्थे लोगों कर अंधाधुंध फायरिंग शुरू कर दी। जिनमे एक डॉक्टर, एक आर्किटेक्ट और 5 मजदूर थे। इनमें भी तीन गैर कश्मीरी थे। इस हत्याकांड की जिम्मेदारी पाकिस्तान में बैठे लश्करे तैयबा ने ली है।

कश्मीर आतंकी हमला- लश्कर के ही एक संगठन दरेजिस्टेस फोर्स (टीआरएफ) ने ली है। शेख सज्जाद गुल टीआरएफ का मास्टर मांडइ बताया जाता है। आरंभिक जांच में सामने आया है कि यह संगठन श्रीनगर-लेह नेशनल हाईवे की टनल कंस्ट्रक्शन साइट की 1 महीने से रेकी करा रहा था। इसमें शक नहीं कि उसे तमाम जानकारी कोई स्थानीय स्रोत दे रहा था। जांच एजेंसियां इस बात का पता करने की कोशिश कर रही हैं कि इस हमले के पीछे स्थानीय लोगों की कितनी भागीदारी थी। इसके पहले टीआरएफ कश्मीरी पंडितों को निशाना बनाता आया है। अब उसने रणनीति बदलते हुए तमाम गैर कश्मीरियों को भी खोजकर मारना शुरू कर दिया है। यह बेहद गंभीर चिंता का विषय है। यह आंतकी घटना इस बात का भी संकेत है कि आंतकी संगठन कश्मीर घाटी में इंफ्रास्ट्रक्चर के विकास को रोकना चाहते हैं। भविष्य में वो ऐसी अन्य साइट्स पर हमले कर सकते हैं, जिससे निर्माण कार्य करने वालों में दहशत हो और वो काम बंद कर दें। लेकिन हमे यह भी याद रखना होगा कि कश्मीर घाटी में हालात अब 90 के दशक वाले नहीं है। आम कश्मीरी आतंकियों के झांसे में आने के बजाए अमन के रास्ते पर चलना चाहता है। कश्मीर में हाल में हुए विधानसभा चुनावों में लोगों का उत्साह से भाग लेना यही सिद्ध करता है। कश्मीरी अब भारत का हिस्सा बनकर ही रहना चाहते हैं। यही बात हमारे पड़ोसी पाकिस्तान को अखर रही है। इन दिनों वह दोहरी नीति कर काम कर रहा है। एक तरफ वह भारत से रिश्ते सुधारने और द्विपक्षीय बातचीत के लिए भूमिका बना रहा है तो दूसरी तरफ जम्मू कश्मीर में आतंकवाद को हवा दे रहा है। ये दोनों साथ नहीं चल सकते। गांदरबल में जो हुआ है, उसकी पुनरावृत्ति नहीं होनी चाहिए। आतंक को सख्ती से कुचलना ही होगा।

स्कूल में छात्र की हत्या

नृपेन्द्र अभिषेक नृप

लेखक रत्नभकार हैं।



बिहार के मुजफ्फरपुर में हाई स्कूल के एक क्लासरूम में हुई एक गंभीर घटना ने एक बार फिर से शिक्षा के मंदिर को शर्मसार कर दिया है। यहां दो छात्रों के बीच हुई मारपीट ने एक छात्र, सौरभ, को जान ले ली। यह घटना केवल एक व्यक्तिगत हत्या की कहानी नहीं है, बल्कि यह हमारे समाज के गिरते मानवीय मूल्यों और नफरत की बढ़ती फसल का एक चिंताजनक प्रतीक है। जब स्कूल जैसे सुरक्षित स्थान पर भी इस प्रकार की घटनाएं होने लेंगे, तो यह हमारे समाज की गंभीरता को उजागर करती है और यह सोचने पर मजबूर करती है कि हम किस दिशा में बढ़ रहे हैं।

नफरत की जड़ें और सामाजिक विघटन- विगत कुछ वर्षों में, भारत में राजनीतिक, सामाजिक और धार्मिक नफरत का बीजारोपण तेजी से हुआ है। विभिन्न समुदायों और समूहों के बीच बढ़ती दरारें हमारे समाज में हिंसा और अशांति को बढ़ावा दे रही हैं। जब युवा पीढ़ी को इस तरह के नफरत के उदाहरण देखने को मिलते हैं, तो यह स्वाभाविक है कि वे इसे अपने व्यवहार में अपनाने लगते हैं।

एक अध्ययन से यह पता चलता है कि नफरत की भावनाओं को बढ़ाने में मीडिया और सोशल मीडिया का भी योगदान है। हिंसा और नफरत के मामलों को बढ़ा-चढ़ाकर पेश किया जाता है, जो बच्चों के मन में नकारात्मक सोच का विकास करता है। जब बच्चे अपने आसपास के वातावरण में घृणा और हिंसा के उदाहरण देखते हैं, तो यह उनके मन में एक नकारात्मक छवि को स्थापित करता है।

शिक्षा प्रणाली की खामियां- भारत की शिक्षा प्रणाली, जो ज्ञान और विवेक का प्रसार करने का कार्य करती है, उसमें भी गहरी खामियां हैं। स्कूलों में हिंसक घटनाएं होना इस बात का संकेत है कि शिक्षा का उद्देश्य केवल ज्ञान प्रदान करना नहीं, बल्कि बच्चों में सहिष्णुता, नैतिकता और सहानुभूति का विकास करना भी होना चाहिए। इसके अलावा, स्कूलों में शिक्षकों का प्रशिक्षण भी आवश्यक है। शिक्षकों को यह समझना होगा कि वे केवल ज्ञान का प्रसार नहीं कर रहे हैं, बल्कि वे बच्चों के मानसिक विकास में भी महत्वपूर्ण भूमिका



आवश्यक है ताकि वे अपनी भावनाओं को सही ढंग से व्यक्त कर सकें।

इसके अलावा, सरकार को स्कूलों में मनोवैज्ञानिक परामर्श की व्यवस्था को अनिवार्य करना चाहिए। एक प्रशिक्षित मनोवैज्ञानिक की उपस्थिति छात्रों को अपनी भावनाओं को समझने और नियंत्रित करने में मदद कर सकती है।

परिवार और समाज की भूमिका- परिवार की भूमिका इस संदर्भ में अत्यंत महत्वपूर्ण है। माता-पिता को अपने बच्चों के लिए आदर्श बनना चाहिए। बच्चों को यह सिखाना होगा कि नफरत और हिंसा का कोई स्थान नहीं है। जब परिवार में माता-

नजरिया

आरके सिन्हा

लेखक पूर्व सांसद हैं।



रतन टाटा के निधन के एक दिन बाद ही उनके सौतेले छोटे भाई नोएल टाटा को टाटा ट्रस्ट का नया चेयरपर्सन नियुक्त किया गया है। टाटा ट्रस्ट के माध्यम से ही टाटा समूह प्रोपकारी कामों को करता है। पूरे देश की आशा है कि 76 वर्षीय नोएल टाटा अपने अग्रज के नक्शे कदमों पर चलते रहेंगे। वे नवल टाटा, जो रतन के पिता भी थे, और सिमोन टाटा के पुत्र हैं। वे टाटा ट्रस्ट सहित कई टाटा कंपनियों के बोर्ड में हैं। वह अब वे टाटा समूह के धर्मांध और लोक कल्याणकारी कार्यों का नेतृत्व करेंगे। वह टाटा इंटरनेशनल लिमिटेड, वोल्टास और टाटा इन्वेस्टमेंट कॉर्पोरेशन के चेयरमैन और टाटा स्टील और टाइटन कंपनी लिमिटेड के उपाध्यक्ष हैं। उनकी छवि रतन की तरह ही धीर-गंभीर है। वह कोई बहुत खबरों में रहना पसंद नहीं करते। वह एक कर्मयोगी की तरह काम में लगे रहना पसंद करते हैं। रतन टाटा भी तो सुर्खियों से दूर ही रहना पसंद करते थे और एक शर्मीले अकेले व्यक्ति की सार्वजनिक छवि पेश करते थे।

रतन की तरह नोएल को भी अपने पिता नवल टाटा से बिजनेस की बारीकियों को जानने का मौका मिला। नवल टाटा भारतीय हॉकी संघ के अध्यक्ष भी रहे। नवल टाटा ने अपने एक निकट संबंधी सुनी टाटा से शादी की, लेकिन जब रतन और उनके छोटे भाई, जिमी, अभी भी बहुत छोटे थे, तब वे अलग हो गए। नोएल की मां सिमोन हैं। वह रतन टाटा की अंत्येष्टि में मौजूद थीं। उन्होंने सौंदर्य प्रसाधन की कंपनी लैक्मे को स्थापित किया था। सिमोन टाटा मूल रूप से स्विट्जरलैंड से हैं। वह 1953 में जब भारत आई तो यहाँ उनकी मुलाकात नवल एच. टाटा से हुई। उसके बाद दोनों शादी की। उन्होंने रतन टाटा और नोएल का पालन-पोषण किया।

बहरहाल, नोएल टाटा के ऊपर एक बड़ी जिम्मेदारी है कि वह रतन टाटा की विरासत को आगे लेकर जाएं। रतन टाटा ने टाटा रूप को दुनिया के बड़े कॉर्पोरेट हाउस में तब्दील कर दिया था। रतन टाटा अपने रूप के 1991 से 2012 तक अध्यक्ष रहे। इस दौरान टाटा रूप के मुनाफे में 50 गुना वृद्धि हुई, जिसमें अधिकांश राजस्व विदेशों में जगुआर और लैंड रोवर वाहनों और टेलेवी चैनल जैसे पहचाने जाने वाले टाटा उत्पादों की बिक्री से आया। रतन टाटा के नेतृत्व में उनके समूह का भारत में प्रभाव पहले से कहीं अधिक ही हुआ।

विवेकानंद की प्रेरणा को आगे बढ़ायेंगे नोएल टाटा

दरअसल रतन टाटा उन मूल्यों को प्रतिबिंबित करते थे जिनमें व्यावसायिकता, उद्यमशीलता और सभी हितधारकों के हितों को आगे बढ़ाने को लेकर एक प्रतिबद्धता का मिला जुला भाव होता है। उनके नेतृत्व में, टाटा ग्रुप ने कई चुनौतियों का सामना किया और लाभदायक विकास पर अधिक ध्यान देने



के साथ हर बार मजबूत बनकर उभरी। बेशक, वह भारत के कॉर्पोरेट जगत के सबसे सफल और सम्मानित नाम रहे।

रतन टाटा ने वक्त रहते ही टाटा रूप में अपने संभावित उत्तराधिकारियों को तैयार कर शुरू दिया था। यह तो सबको पता है कि हरेक व्यक्ति के सक्रिय करियर की आखिरकार एक उम्र है। उसके बाद तो उसे अपने पद को छोड़ना ही है, खुशी-खुशी छोड़े या मजबूरी में छोड़ना पड़े, इसलिए बेहतर होगा कि किसी कंपनी का प्रमोटर, चेयरमेन या किसी संस्थान का जिम्मेदार पद पर आसीन शख्स अपना एक या एक से अधिक उत्तराधिकारी तैयार कर ले। बेहतर उत्तराधिकारी मिलने से किसी कंपनी या संस्थान की ग्रोथ प्रभावित नहीं होती। सत्ता का हस्तांतरण बिना किसी संकट या व्यवधान के हो जाता है। आप कंपनी को मेंटोर के रूप में शिखर या कहें कि चेयरमेन के पद से हटने के बाद भी सलाह तो दे ही सकते हैं।

एक बात समझनी होगी कि किसी कंपनी या उद्योग समूह की सफलता का माप केवल उसके वित्तीय प्रदर्शन से नहीं होता है। कंपनी का चरित्र, नैतिकता और सामाजिक उत्तरदायित्व भी उसकी सफलता में महत्वपूर्ण भूमिका निभाते हैं। कंपनी के प्रबंधन को ग्राहकों, कर्मचारियों, या समाज के साथ



ईमानदारी बरतनी चाहिए। रतन टाटा की सरपरस्ती में टाटा समूह ने नियंत्रित लेने की प्रक्रिया को पारदर्शी बनाया। तन टाटा के लिए अपने ग्राहकों को संतुष्ट करना पहली प्राथमिकता रही। उनके चलते उत्पादों और सेवाओं की गुणवत्ता और ग्राहक सेवा में उच्च मानक रखे गए। वह अपने ग्राहकों के साथ मजबूत और स्थायी संबंध बनाने में यकीन करते थे। वह ग्राहकों को सुनते और उनकी जरूरतों को समझते थे।

रतन टाटा ने अपने सामाजिक दायित्वों को हमेशा समझा। इसीलिए टाटा समूह हर साल बहुत बड़ी रकम खर्च करता है। टाटा समूह सिर्फ एक कॉर्पोरेशन नहीं है, बल्कि एक ऐसा संगठन है जिसके डीएनए में 'समाज सेवा' है। जमशेदजी टाटा की दूरदृष्टि से स्थापित इस समूह ने शुरू से ही समाज सेवा को अपने कार्यों का अभिन्न अंग बनाया है। यह अपने धर्मार्थ कार्यों के माध्यम से भारत में समाज के विभिन्न क्षेत्रों में सकारात्मक प्रभाव डालता है, जो देश

और बैठक मुलतवी हुई...

कटाक्ष

सुधीर देशपांडे



अरे, यार ये नहीं समझ में आ रहा कि कार्यकारिणी के बाकी सदस्य क्यों नहीं आ रहे. पचास मंबर है. दस नहीं आए अब तक. अध्यक्ष ने कहा सब को खबर कर दी थी? पहला सदस्य बोला. जो आए हैं वे क्या बगैर सूचना के आए हैं?- सचिव एक बार और फोन कर लो. पहला उकता गया हूँफोन कर कर के. मेरी लडकी को शादी तो है नहीं कि मनुहार करूँ.. सचिव सचिव हो, ये तुम्हारी जिम्मेदारी है. -दूसरा में अभी त्याग पत्र लिख देता हूँ. मुझे नहीं चाहिए ये सचिवबगैरी. फोफोट के चोचले. साला अपनी अंडी हो जैसै. आप अध्यक्ष हो. आप की भी तो जिम्मेदारी है. सचिव ने कहा.

समाजसेवा का भूत तो अपने को ही था. बाकी लोग तो सालाना चंदा देकर छूट जाते हैं. अध्यक्ष बोले ऐसा नहीं होना चाहिए. दूसरा ने कहा पर होता ऐसा ही है. पहला बोला एजेंडा क्या है? तीसरे ने पूछा बैठक शुरू होने तो दो सब बता देंगे. सचिव ने कहा. बैठक कब शुरू होगी? तीसरे ने पूछा. कोरम पूरा होने दो. अध्यक्ष बोले कोरम कब पूरा होगा?- दूसरा अब तुम कोई नये तो हो नहीं जो हम बताएं- अध्यक्ष बोले.

इससे क्या? अपनी कमेटी में कोरम कब पूरा हुआ है? - दूसरा और पहले ने एक साथ कहा. छ. महिने पहले जब सामूहिक भोजन रखा थातब. सचिव ने याददिला या. तो अब भी रख लेते. वही मेन्यू भी रख लेते. बढिया मेन्यू था और वेन्यू भी- पहले ने याद किया.

हम तो रख भी लें पर कोषाध्यक्ष कहें हमी भरते हैं. सचिव ने बोला वे तो अच्छे कामों में भी बजट घटाकर देते हैं. पहले ने कहा खाने पाने में ही लुटा दें सब. कोषाध्यक्ष ने कहा. तुम बात बात पर भड़कते क्यों हो या? पहला सदस्य बोला. बात ही ऐसी करते हो. कोषाध्यक्ष बोले

अच्छ आज का क्या मेन्यू है.. - दूसरा सदस्य. एजेंडा पूछे.. - सचिव वही बता दो.. - दूसरा सदस्य बैठक शुरू होने दो.. -सचिव

के विकास में महत्वपूर्ण योगदान दे रहा है।

जमशेदजी को यह प्रेरणा स्वामी विवेकानंद जी से ही प्राप्त हुई थी। शिकागो के सर्व धर्म सम्मेलन में जाने के पूर्व जब वे दक्षिण भारत का भ्रमण कर रहे थे तो उन्हें यह बात खली कि दक्षिण भारत में विज्ञान की उच्चतर शिक्षा प्रदान करने वाला कोई संस्थान नहीं है। तब उन्होंने विचार किया कि इस काम में टाटा स्टील के संस्थापक जमशेदजी नसरवानजी टाटा उपयुक्त व्यक्ति होंगे और उन्होंने शिकागो जाने के पूर्व उन्हें एक पत्र लिखा जो ‘माई डियर जेआरडी’ के नाम से प्रसिद्ध है। स्वामीजी ने टाटा को लिखा कि ‘आप बिहार के जमशेदपुर से अच्छ पैसा कमा रहे हो । मेरी शुभकामना है कि और ज्यादा धन अर्जित करो और ज्यादा लोगों को रोजगार दो। लेकिन, विज्ञान की उच्चतर शिक्षा से वंचित दक्षिण भारत की भी थोड़ी चिंता करो और दक्षिण भारत में कहीं भी विज्ञान की ऊँची पढाई और रिसर्च का कोई बढिया संस्थान स्थापित करो । मैं जानता हूँ कि तुम यह कर सकते हो और विश्वास ही कि तुम ऐसा ही करोगे।’ स्वामी विवेकानंद जी की इस प्रेरक चिट्ठी पढ़ने के बाद जमशेदजी इतने प्रेरित हुए कि उन्होंने बैंगलुरु में तत्काल ही एक विज्ञान का बढिया संस्थान शुरू कर दिया जो आज ‘इण्डियन इस्टिट्यूट ऑफ साइंस’ के नाम से विश्व विख्यात हैं और जो प्रतिभाशाली बच्चे वैज्ञानिक बनाना चाहते है, या रिसर्च या अध्यापन कार्य में अपना करियर बनाना चाहते हैं वे किसी भी आईआईटी में जाने से ज्यादा आईआईएस में जाना ज्यादा पसंद करते हैं।

अब नोएल टाटा को टाटा समूह के धर्मार्थ कार्यों पर फोकस देना होगा। उन्हें शिक्षा, स्वास्थ्य, पर्यावरण संरक्षण, सामाजिक विकास, आपदा राहत और कला-संस्कृति जैसे क्षेत्रों में काम करना होगा। टाटा समूह समाज सेवा में एक दीर्घकालीन प्रतिबद्धता रखता है। वह कई दशकों से इन कार्यों में लगातार जुड़ा हुआ है और यह प्रतिबद्धता आगे भी जारी रहनी चाहिए। सारे देश को पता है कि टाटा समूह समाज सेवा के माध्यम से सतत विकास में विश्वास रखता है। इसके कार्य न सिर्फ वर्तमान पीढ़ी के लिए फायदेमंद हैं, बल्कि आने वाली पीढ़ियों के लिए भी उपयोगी साबित होंगे।

टाटा समूह के धर्मार्थ कार्य देश के विकास में एक महत्वपूर्ण योगदान हैं। अब देश को नोएल टाटा से यह आशा है कि वह अपने समाज सेवा से जुड़े कार्यों को जारी रखेगा।

सुबह सवेरे मीडिया एल.एल.पी. के लिए उमेश त्रिवेदी द्वारा पी.जी. इंफ्रास्ट्रक्चर एण्ड सर्विसेस प्रा. लि., राउखेड़ी, देवास रोड, इंदौर से मुद्रित एवं 662, साई कृपा कॉलोनी, बॉम्बे हास्पिटल के सामने, इंदौर से प्रकाशित।

प्रधान संपादक - उमेश त्रिवेदी
संपादक (म.प्र.) - गिरिश उपाध्याय
वर्षा छ संपादक - अंजना बोकिल
स्थानीय संपादक - हेमंत पाल
प्रबंध संपादक - अरुण पटेल

(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं।
इनसे समाचार पत्र का सहमत होना आवश्यक नहीं है।

त्याग्य

नंदकिशोर बर्वे

लेखक व्यंग्यकार हैं।



ओहदेदार आत्मकथा लिखते हैं । जो ओहदे पर नहीं है , वह क्या खाकर आत्मकथा लिखेगा ? श्रद्धेय शरद जोशी के शब्दों में कहें तो जो ओहदेदार नहीं है उसकी काहे की आत्मा और कैसा कथ्य ? हालाँकि बात यह भी है कि यदि कोई ओहदेदार शरद जी का वह आत्मकथ्य पढ़ भर ले ले। फिर तो शर्म के मोरे ही आत्मकथा लिखने का विचार त्याग सकता है। पर ओहदेदार ये सब क्यों पढ़ें ? उसके पास करने को दूसरे बहुत से जरूरी और गैरजरूरी काम होते हैं । ओहदेदार का वैसे भी आत्मा की आवाज जो अपनी ही आत्मकथा पढ़ने दिलचस्पी क्यों होगी ? जहाँ देखो वही नून तेल लकड़ी ! अपना लिखा वैसे सभी को श्रेष्ठ ही लगता है , पर आम आदमी की

आत्मकथा इस मामले में अपवाद होती है । कैसा विरोधाभास है, जिसके पास आत्मा नहीं है उसकी आत्मकथा होती है , और जो अपनी आत्मा की आवाज सुनकर ही जीवन बसर करता है उसकी आत्मकथा नहीं होती । पर मूल बात है , ओहदेदार का आत्मकथा लिखना ।

आत्मकथा में वे सारी बातें लिखी जाती हैं , जो घटनाक्रम के समय इस या उस कारण से कही नहीं गईं । या जिन्हें कह जाने के बाद भी अनकहे कारणों से अनसुना कर दिया गया हो। साथ ही इसमें वह सब भी होता है , जब लेखक को लगता है , कि 'मन में तो आया था कि ऐसा या वैसा कह दूँ पर मैंने सोचा कि छोड़ो यार।' लेकिन वह कहता नहीं है। सार यह कि आत्मकथा एक ऐसा दस्तावेज होती है जिसमें लिखने वाले के मन का गुबार पूरी तरह निकलने की कोशिश करता है पर निकल नहीं पाता । आत्मकथा पूरी होते ही फिर उसके मन में यह भी आता है कि 'वन खुद इज नाट इनफ' तब वह आत्मकथा का दूसरा भाग लिखता है । जो ओहदेदार जितना अधिक विवाचित होता है, उसकी आत्मकथा का इंतजार उतनी ही शिद्दत से किया जाता

है । अगर कहीं यह कोई फिल्म अभिनेत्री हुई तो फिर तो सोने पर सुहगा हाी समझिये । अविवादित ओहदेदार की आत्मकथा फकीर की दाल की तरह होती है , जो किसी को पसंद नहीं आती । विवाद आत्मा को भले ही चोट दे , लेकिन आत्मकथा ये रोचक बनाते हैं। ओहदेदार जब भी आत्मकथा लिखने बैठता है तो आत्मा के किसी कोने से आवाज जरूर आती है - ' क्या किसी चीज का एहसास सताता है तुन्हें । तुम क्या करते हो किसी बात का सदमा लिखना।' लेकिन ओहदे पर रहते हुए ओहदेदार अपनी आत्मा को बार बार बेचकर इतना निर्लज्ज हो जाता है , कि वह अपनी आत्मा की आवाज को मारकर उसकी आवाज़ अनसुनी ही करता रहता है। आशय यह है कि ओहदे पर रहते हुए यदि ओहदेदार अपनी आत्मा नहीं बेचे तो ओहदेदार बिरादरी उसे अपनी जाति से बाहर का रास्ता यह कहकर दिखा देगी कि यह कैसा ओहदेदार है जो अपनी आत्मा ही नहीं बेच रहा । जात बिरादरी में रहना हो तो नियम कायदे में रहना पड़ता है। ओहदेदारों की भी खाप पंचायतें होती हैं । ये पंचायतें गांव की खाप पंचायतों से ज्यादा धारदार हमला करती हैं इसलिये ज्यादा

खतरनाक होती हैं । अपराधी ओहदेदार को ये कभी कोई रियायत नहीं देती। इसीलिये ओहदेदार यदि किसी से उरता है , तो केवल अपनी खाप पंचायत से। बाकी किसी से ओहदेदार को उरने की इजाजत नहीं होती ।

ओहदेदार आत्मकथा कब लिखे ? इसका कोई सर्वमान्य नियम नहीं है। फिर भी ओहदेदार जब ओहदे पर नहीं रहता , और जब वह कुछ और करने लायक नहीं रह जाता तब आत्मकथा लिखता है। हालांकि इस तरह के प्रयास आत्मकथा को और लोकप्रिय ही बनाते हैं । सवाल यह भी उठता है कि आदमी किसी की आत्मकथा क्यों पढ़ना चाहता है ? इसके पीछे शायद छुपे हुए को जानने की जिज्ञासा और रोमांच रहता है। जो दिख रहा है उससे इतर हर व्यक्ति वह देखना या सुनना चाहता है, जो अंदर का है या जो छुपा हुआ है। और जब तक यह जिज्ञासा बनी रहेगी आत्मकथाएं लिखी जाती रहेंगी ।



संक्षिप्त समाचार

खनिज के अवैध परिवहन में शामिल डंपर और ट्रैक्टर जब्त

हरदा (निप्र)। जिले में खनिज के अवैध उत्खनन, परिवहन और भंडारण के रोकथाम की कार्रवाई कलेक्टर श्री आदित्य सिंह के निर्देशन में लगातार जारी है। इसी क्रम में शुक्रवार को खनिज अमले द्वारा टिमरनी तहसील अन्तर्गत रेत के अवैध उत्खनन एवम परिवहन की जांच की गई। जांच के दौरान सन्तोष पिता डालू द्वारा गंजाल नदी से रेत का अवैध उत्खनन किया जाना पाया गया। मौके पर उनके जान डियर ट्रैक्टर नम्बर एमपी 47 एएच 5551 को रेत से भरा पाया गया जिसे बिना अनुमति उत्खनन किए जाने से जप्त कर थाना टिमरनी में खड़ा करवाया गया है। इसके अलावा हरदा से इन्दौर रोड पर डम्पर नम्बर आरजे 09 जीडी 6289 को मुरम का ओक्वर लोड परिवहन करने के कारण चालक दीपक पिता ओमप्रकाश शर्मा निवासी रातातलाई से जप्त कर थाना सिविल लाइन हरदा में खड़ा किया गया है।

बुधनी विधानसभा उप निर्वाचन के नामांकन की अंतिम तिथि 25 अक्टूबर

सीहोर (निप्र)। बुधनी विधानसभा उप निर्वाचन के नामांकन की अंतिम तिथि 25 अक्टूबर 2024 निर्धारित है। नामांकन पत्रों की संवीक्षा 28 अक्टूबर को की जाएगी तथा नाम वापस लेने की अंतिम तिथि 30 अक्टूबर 2024 निर्धारित है। मतदान 13 नवम्बर 2024 को होगा तथा मतगणना 23 नवंबर 2024 को की जाएगी।

तम्बाकू बेचने वाले 18 दुकानदारों पर 3200 रुपये जुर्माना लगाया

हरदा (निप्र)। जिले में तम्बाकू नियंत्रण कार्यक्रम के तहत अधिकारियों की टीम लगातार स्कूल कॉलेजो के आसपास ध्रमण कर तम्बाकू के उत्पाद बेचने वाले दुनानदारों पर कार्यवाही कर रही है। कार्यक्रम के नोडल डॉ. पीयूष दोगने ने बताया कि शुक्रवार को हरदा सिटी कोतवाली थाना और स्वास्थ्य विभाग की टीम ने संयुक्त रूप से चालानी कार्यवाही कर 18 दुकानदारों पर 3200 रूपय जुर्माना वसूल किया। टीम ने शासकीय शिक्षण संस्थानों के पास तम्बाकू बेचने वालो पर जुर्माना लगाया। कार्यवाही के दौरान स्वास्थ विभाग के जिला नोडल अधिकारी डॉ. पीयूष दोगने व थाना हरदा की टीम उपस्थित थी।

खेड़ी सावलीगढ़ की मिठाई दुकानों से खाद्य विभाग ने लिए 12 सैपल



बैतूल (निप्र)। कलेक्टर श्री नरेंद्र कुमार सूर्यवंशी के निर्देश पर खाद्य सुरक्षा विभाग द्वारा जिले में खाद्य पदार्थों का विक्रय करने वाले प्रतिष्ठानों से सैपल लिए जाने की कार्रवाई की जा रही है। अभिहित अधिकारी खाद्य सुरक्षा प्रशासन श्री शैलेंद्र बड़ोनिया के मार्गदर्शन में शनिवार को खाद्य सुरक्षा अधिकारी श्री सदीप पाटिल ने टीम के साथ ग्राम खेड़ी सांवलीगढ़ में स्थित होटल और दुकानों का औचक निरीक्षण किया। इस दौरान प्रतिष्ठानों, दुकानों के लाइसेंस और रजिस्ट्रेशन की भी जांच की गई। खाद्य सुरक्षा अधिकारी ने निरीक्षण में संचालकों को रख-रखाव की समझाइश दी। खबर लिखे जाने तक खाद्य विभाग के अधिकारियों ने खोआ के 6 और मिठाई के 6 इस तरह कुल 12 सैपल लिए। लिए गए सैपल खाद्य परीक्षण प्रयोगशाला भोपाल भेजे जाएंगे तथा जांच रिपोर्ट के आधार पर कार्यवाही की जाएगी। दरअसल मिलावट से मुक्ति अभियान एवं आगामी त्योहारों के मद्देनजर प्रशासन के द्वारा यह पूरी कवायद की जा रही है। जिससे आगामी त्योहारों में लोगों को शुद्ध मिठाइयां और खाद्य पदार्थ उपलब्ध हो सके।



खंडहर हो रही..



विरासत की धरोहर बचाने की उम्मीद अब राज्यसभा सांसद के भरोसे

नर्मदापुरम। जिला मुख्यालय पर आला अधिकारियों के लिए चुनीती बना ब्रिटिश शासन का सन् 1901 में बनाया आफिसर्स क्लब जमींदोज होने की कगार पर पहुंच गया है, जबकि अतीत की इस प्राचीन ऐतिहासिक विरासत को सहेजने कोई आगे नहीं आया, प्रशासन, स्वयंसेवी संगठन द्वारा नजर अंदाज किए जाने से इस अंग्रेजी वास्तुकला वाले भवन को समय पर जीर्णोद्धार कर बचाया जा सकता था.. देखा जाए तो नर्मदापुरम की ऐतिहासिक धरोहरों को बचाने या उन्हें सहेजने को लेकर किसी को कोई दिलचस्पी नहीं हां अगर कोई दिलचस्पी नजर आती है तो वह भू-माफियाओं की, जो इन ऐतिहासिक धरोहर के नष्ट होने की प्रतीक्षा में दिखाई देते हैं। आफीर्स क्लब उनमें से एक है तत्कालीन कलेक्टर निशांत बरबड़े की साफगोई के कारण जो बच पाया। लेकिन इस ऐतिहासिक धरोहर की मरम्मत और बचाने तक के लिए क्लब के सचिव रहे सुधीर बिष्ट के बाद फिर कोई आगे नहीं आया। मुख्यालय पर अद्भुत वास्तुकला के वास्तुकार ने इस भवन को ठंडा रखने के लिए तश्मा युक्त कवेलू को छत, बड़े बड़े रोशनदान, मोटी दीवारें , नींव में

जलभराव कर भवन को पाश्चात्य शैली में षटकोणीय आकार में ढाला था। कहा जाता है ब्रिटिश कलेक्टर अपने आवास से हेट लगाकर कलेक्ट्रेट जाने के लिए अपने बंगले से निकल कर पश्चिम दिशा में स्थित जब सूर्य पीठ के पीछे रहे क्लब में प्रवेश कर कुछ समय व्यतीत करके क्लब के पीछे बने द्वार के गेट से कलेक्ट्रेट पहुंच कर शाम को पूर्व दिशा की ओर बने क्लब की ओर प्रस्थान करते उस



समय सूर्य पीठ पीछे रहता था, शायद यह सूर्य की सीधी किरणों से गोरी चमड़ी के बचाव और गर्मी से निजात पाने का वैज्ञानिक प्रबंधन होता था, किंतु अपसोसजनक है कि किसी ने भी इसकी सुध नहीं ली कतिपय स्वार्थी तत्वों की इससे लगी बेशकिमती भूमि पर नजरे गड़ी है

क्लब की अस्मिता बचाने के लिए जनभागीदारी से जनप्रतिनिधियों को पूर्व में भी अवगत कराया गया, लीज/पट्टे नवीनीकरण का

राजस्व मामला हाईकोर्ट में लंबित बताया जाता है। इस मामले में प्रशासन और आफिसर्स क्लब की भंग समिति की उदासीनता से न्यायालय में प्रकरण पर कार्रवाई लंबित हो रही है। वर्षा होने से क्लब की दीवारें भरभरा कर गिर रही है।

अनाधिकृत रुप से रह रहे व्यक्ति के परिवार को भी जानमाल का खतरा है। फिर भी वह वहां से टस से मस नहीं हो रहा..? जो मंथन का विषय है..? मुख्यालय पर ब्रिटिश सरकार की धरोहर जिला प्रशासन/ नगरपालिका प्रशासन /लोकनिर्माण विभाग/ पुरातत्व विभाग/ खेल विभाग कोई भी आगे आकर इस अनाथ भवन का दत्तक ग्रहण कर पुर्ननिर्माण कर संरक्षित करें, तो घोषित पर्यटन नगरी के मानचित्र पर यह पर्यटकों के लिए म्यूजियम बना कर दर्शनीय और लोकप्रिय स्थल बनाया जा सकता है। इस ओर स्थानीय जनप्रतिनिधियों से उम्मीद न के बराबर की जा सकती है लेकिन प्रधानमंत्री मोदी जी ने जमीन से जुड़ी महिला नेत्री श्रीमती माया नारोलिया को राज्यसभा सदस्य बनाकर राजनीतिक फर्श से अशं पर पहुंचाया उनसे पुरानी धरोहर बचाने के मामले में नगरवासी कम-से-कम उम्मीद तो कर ही सकते हैं।

एम.पी. ट्रांसको के पिंटू यादव ने अंतर क्षेत्रीय विद्युत कुशती स्पर्धा में स्वर्ण पदक जीता

देवास/मोहन वर्मा। उज्जैन में आयोजित अंतर क्षेत्रीय विद्युत कुशती प्रतियोगिता में एम.पी. ट्रांसको (मध्य प्रदेश पावर ट्रांसमिशन कंपनी) के पिंटू यादव ने स्वर्ण पदक जीतकर मध्यप्रदेश पावर ट्रांसमिशन कंपनी का नाम रोशन किया है। इस प्रतियोगिता में जबलपुर क्षेत्र की ओर से प्रतिनिधित्व करते हुए पिंटू यादव ने 65 किलो भार वर्ग में भोपाल के पहलवान को जोरदार तरीके



से दांव ढाक मारकर चित कर गोल्ड मेडल हासिल किया। ट्रांसमिशन लाइन मेंटेनेंस जबलपुर संभाग में पदस्थ पिंटू यादव ने पिछले वर्ष भी इसी स्पर्धा का स्वर्ण पदक हासिल किया था। पिंटू यादव पिछले चार वर्षों से लगातार इस स्पर्धा का स्वर्ण पदक जीतते चले आ रहे हैं। जबलपुर क्षेत्र की टीम के मैनेजर केन्द्रीय क्रीड़ा एवं कला परिषद जबलपुर के कुशती प्रभारी श्री संजय सिंह (सुरक्षा अधिकारी) थे। पिंटू यादव की इस उपलब्धि पर एम.पी. ट्रांसको के खंभ संचालक इंजीनियर सुनील तिवारी ने विजेता पिंटू यादव से भेंट कर उन्हें बधाई एवं शुभकामनाएं दी।

ग्राम पंचायत डिंडोली में हर घर नल से जल पहुंचा प्रत्येक घर में शुद्ध पेयजल की सुविधा मिली

विदिशा (निप्र)। विदिशा जिले के गजबासोदा विकास खण्ड की ग्राम पंचायत डिंडोली में 235 परिवार निवासरत हैं। इस ग्राम में जल जीवन मिशन अंतर्गत नल जल योजना के निर्माण से पहले ग्रामीणों को पेयजल के लिए बहुत परेशानियां होती थी। ग्रामीण महिलाओं को पेयजल के लिए परेशान होना पड़ता था और दूरस्थ क्षेत्रों में जाकर हैण्डपंपों से पानी लाना पड़ता था। पानी के लिए उन्हें अधिकांश समय देना पड़ता था। जल जीवन मिशन एवं प्रधानमंत्री जनमन कार्यक्रम अंतर्गत ग्राम डिंडोली की नलजल योजना से पूरे ग्राम एवं विशेष रूप से कमजोर जनजाति समूह की सहरिया जाति के लगभग 27 परिवारों को नलजल योजना से समस्त घरों में घरेलू नल कनेक्शन के माध्यम से पेयजल



प्रदाय हो रहा है, जिससे उनके जीवन में सुधार आया है। जो समय ग्रामीण महिलाएं पहले पेयजल व्यवस्थाओं को जुटाने के लिए उपयोग करती थी, अब उसी समय को बचाकर घर के कामों एवं बच्चों की

पढ़ाई में लगाती है। लोक स्वास्थ्य यांत्रिकी विभाग, द्वारा जल जीवन मिशन अंतर्गत ग्राम डिंडोली में नलजल योजना से समस्त ग्रामीणों को उन्हीं के घर पर नल के माध्यम से पानी पहुंचाया जा रहा है। नलजल

योजना से सतत प्रयांस एवं शुद्ध पेयजल हेतु ग्राम पेयजल समिति का गठन किया गया है, जो कि ग्राम की नलजल योजना का संचालन एवं का देखरेख करती है। साथ ही योजना के संचालन संधारण हेतु ग्रामवासियों से जलकर भी वसूल कर रही है। ग्राम में नलजल योजना से जलप्रदाय की शुद्धता की जाँच हेतु 5 महिलाओं की जल सतर्कता निगरानी समिति बनाई गयी है, जिससे पेयजल की जांच समय-समय पर होने से ग्रामवासियों को जलजनित बीमारियों से निजात मिली है। जल जीवन मिशन अंतर्गत ग्राम डिंडोली की नलजल योजना एक आदर्श नलजल योजना है जिन्मेने ग्रामवासियों के जीवन स्तर को आर्थिक सामाजिक एवं स्वास्थ्य स्तर पर मजबूती दिलायी है एवं एक सफल योजना के रूप में स्थापित हुई है।

अतिक्रमण हटाने के मुहिम में विदिशा जिला चौथे स्थान पर काबिज

विदिशा (निप्र)। कलेक्टर श्री रौशन कुमार सिंह के द्वारा विदिशा जिले को अतिक्रमण मुक्त बनाए जाने की दिशा में कार्य किये जा रहे हैं जिसके फलस्वरूप विदिशा जिला प्रदेश में अतिक्रमण हटाने के मामले में चौथे स्थान पर है जिले में दर्ज प्रकरणों का निराकरण करते हुए 92.99 प्रतिशत उपलब्धि हासिल की है। कलेक्टर श्री सिंह के निर्देशन में विदिशा जिले की सभी 12 तहसीलों लौदा, शमशाबाद, पठरी, ग्यारसपुर, गुलाबगंज, नटेरन, लटेरी, विदिशा शहरी, विदिशा ग्रामीण, सिरोंज, कुरवाई और बासोदा में शासकीय चरनोई भूमि को अतिक्रमण मुक्त कराया गया है। इन सभी 12 तहसीलों में च्चित किए गए 279 ग्रामों में खसरा संख्या 310 के 345.89 हेक्टेयर रकबा में से खसरा संख्या 247 में 241.968 रकबा हेक्टेयर में अतिक्रमण हटाए जाने की कार्रवाई की गई है। जिसका बाजार मूल्य 28 करोड़ 17 लाख 35हजार 942 आंकलित किया गया है। चरनोई भूमि से हटाए गए अतिक्रमण की तहसीलवार जानकारी तदनुसार लौदा तहसील के खसरा नं. 2 की 4.747 हेक्टेयर रकबा भूमि से अतिक्रमण हटाया गया जिसका बाजार मूल्य 40 लाख रुपये आंकलित किया गया है। इसी प्रकार शमशाबाद तहसील के खसरा नंबर 6 की 59.858 रकबा हेक्टेयर भूमि से अतिक्रमण हटाया गया जिसका बाजार मूल्य 13 करोड़ 47 लाख रुपए है। पठरी तहसील के खसरा संख्या 01 की 2.508 रकबा हेक्टेयर भूमि से अतिक्रमण हटाया जिसका बाजार मूल्य 20 लाख रुपए है। ग्यारसपुर तहसील के खसरा संख्या 20 की 5.981 रकबा हेक्टर भूमि से अतिक्रमण हटाया गया जिसका बाजार मूल्य 61 लाख 2000 रुपये है।

गुलाबगंज तहसील के खसरा संख्या 86 की 27.899 रकबा हेक्टेयर भूमि से अतिक्रमण हटाया गया जिसका बाजार मूल्य एक करोड़ 70 लाख 56 हजार 205 रुपए है। नटेरन तहसील के खसरा नंबर 34 की 23.957 रकबा हेक्टेयर भूमि से अतिक्रमण हटाया गया जिसका बाजार मूल्य 2 करोड़ 3 लाख 50000 है। लटेरी तहसील के खसरा नंबर 3 की 2.186 हेक्टेयर भूमि से अतिक्रमण हटाया गया जिसका बाजार मूल्य 24 लाख 4 हजार 600 है। विदिशा शहरी क्षेत्र के खसरा नंबर 01 की 0.91 हेक्टेयर भूमि से अतिक्रमण हटाया गया। जिसका बाजार मूल्य 41 लाख 40 हजार 500 है। विदिशा ग्रामीण क्षेत्र के खसरा संख्या 39 की 44.39 रकबा हेक्टेयर भूमि से अतिक्रमण हटाया गया जिसका बाजार मूल्य 4 करोड़ 73 लाख 19 हजार 737 है।

सिरोंज तहसील क्षेत्र के खसरा नंबर 7 की 12.917 हेक्टेयर भूमि से अतिक्रमण हटाया गया जिसका बाजार मूल्य 90 लाख रुपए आंकलित किया गया है तथा कुरवाई तहसील के खसरा संख्या 23 की 43.87 हेक्टेयर भूमि से अतिक्रमण हटाया गया जिसका बाजार मूल्य 3 करोड़ 1 लाख 60 हजार 900 है एवं बासोदा तहसील के खसरा नंबर 25 की 12.745 हेक्टेयर भूमि से अतिक्रमण हटाया गया है जिसका बाजार मूल्य 45 लाख 2 हजार रुपये आंकलित किया गया है। इस प्रकार जिले में चरनोई भूमि से अतिक्रमण हटाए जाने की कार्यवाही में कुल 28 करोड़ 17 लाख 35 हजार 942 रुपये बाजारू मूल्य की भूमि को अतिक्रमण से मुक्त कराने की कार्रवाई संपादित की गई है। विदिशा जिले में हुई इस संपूर्ण कार्रवाई को निर्विघ्न रूप से अंजाम देने में सभी एसडीएम, तहसीलवार, पुलिस बल सहित अन्य राजस्व अधिकारियों तथा वन क्षेत्र के अमले का महत्वपूर्ण योगदान रहा।

‘घर बैठे भरपूर स्वच्छ जल मिलने से रुपी परेतिया के ग्रामीणजन अब बहुत खुश हैं’



हरदा (निप्र)। हरदा ब्लॉक की ग्राम पंचायत रन्हाई कला के ग्राम रुपी परेतिया के ग्रामीणजन अब बहुत

खुश हैं, क्योंकि उनके गांव के हर-घर में नल से जल जो मिलने लगा है। गांव की महिलाएं पानी की शुद्धता

का परीक्षण करना सीख गई हैं, और ग्रामीण जन प्रतिमाह 100 रुपए नल जल योजना के संधारण के लिए नियमित रूप से जमा भी करते हैं। स्थानीय ग्रामीण महिलाओं ने बताया कि उनके घर पर्याप्त पानी आता है इसलिए वह हर माह 100 रुपए देने को हमेशा तैयार रहती हैं।

जब गांव में पीएचई विभाग के सचिव श्री पी. नरहरि पहुंचे, तो स्थानीय ग्रामीण महिलाओं ने खुशी - खुशी उन्हें बताया कि गांव में अब पानी की कोई कमी नहीं है, और शुद्ध पानी मिलने से अब गांव में पहले की तरह डायरिया और पीलिया जैसे बीमारियां भी नहीं होती हैं। ग्रामीण महिलाओं ने बताया कि इस वर्ष जनवरी माह से गांव में नल जल योजना शुरू हो गई थी, और अप्रैल माह से सभी 125 परिवार नियमित रूप से 100 रुपए हर महीने जमा करने लगे हैं। यदि कोई ग्रामीण किसी माह राशि जमा नहीं कर पाता है तो वह अगले महीने

राशि जमा कर देता है। स्थानीय ग्रामीणों ने बताया कि पेयजल योजना में कोई भी खराबी आने पर उसका सुधार कार्य इस जमा राशि से ही कर लिया जाता है। पेयजल योजना में कोई खराबी आ जाने पर, उसे सुधारने के लिए मैकेनिक गांव में ही रहता है ।

स्थानीय ग्रामीणों को इस संबंध में लोक स्वास्थ्य यांत्रिकी विभाग द्वारा प्रशिक्षण दे दिया गया है। लोक स्वास्थ्य यांत्रिकी विभाग के सचिव श्री नरहरि के समक्ष गांव के अन्नपूर्णा महिला स्वसहयता समूह की महिलाओं ने इस बात पर सहमति दी कि वे घर घर जाकर नलजल योजना के 100 रुपए प्रतिमाह का अंशदान जमा कराएंगी। पी एच ई विभाग के अधिकारियों ने इस अवसर पर बताया कि जमा राशि में से लगभग 10 प्रतिशत हिस्सा स्व सहायता समूह की महिलाओं को वापस मिलेगा जिससे समूह की महिलाएं आर्थिक रूप से सक्षम बनेंगी।



महिला बाल विकास मंत्री सुश्री निर्मला भुरिया की अध्यक्षता में मंत्रालय में महिला वित्त विकास निगम की 79वीं संचालक मंडल की बैठक हुई।

तेंदुए ने दबोची एएसआई की गर्दन, युवती की खोपड़ी नोंची, कई जख्मी, तीन गंभीर

शहडोल में पिकनिक मनाने गए थे 50 लोग
शहडोल (नप्र)। शहडोल में तेंदुए ने एएसआई की गर्दन दबोच ली। एक युवती की खोपड़ी का एक हिस्सा नोंच लिया। मामला रविवार शाम खिलौली गांव का है। घटना के समय 50 से ज्यादा लोग मौजूद थे जो पिकनिक मनाने पहुंचे थे। इनमें से कई जखमी हैं। कुछ को तेंदुए के पंजे से चोट आई है तो कुछ भागने में घायल हुए हैं। तीन की हालत गंभीर है।



तेंदुए को देखकर वहां अफरा-तफरी मच गई। हमले में पुलिस विभाग के एएसआई नितिन समदरिया, शहडोल की पुरानी बस्ती निवासी आकाश कुशवाहा (23) और खतौली गांव की नंदिनी सिंह (25) को गंभीर हाल में निजी अस्पताल में भर्ती कराया गया है।
घायल बोला- अचानक दौड़ता दिखा तेंदुआ- हमले में घायल आकाश कुशवाहा ने बताया, हम लोग करीब 50 लोग पिकनिक मनाने खतौली के शोभाघाट गए थे। जब सभी शाम को खाना पीकर वापस अपनी गाड़ी की ओर बढ़ रहे थे, तभी अचानक तेंदुआ दौड़ता नजर आया। लगा कि तेंदुए इतनी बड़ी संख्या में लोगों देखकर भाग जाएगा। वह कुछ समय के लिए नजरों से ओझल हो भी गया। इसके बाद वह दूसरी ओर से अचानक आया। सबसे पहले मेरे ऊपर अटैक किया। किसी तरह मैं जान बचाकर भागा। इसके बाद एक-एक करके तेंदुए ने कई लोगों पर हमला किया।

कूनों नेशनल पार्क से खुश खबरी अगले दो-तीन दिन में मां बन सकती है चीता वीरा

श्यापुर/सोहागपुर (नप्र)। कूनों नेशनल पार्क में मादा चीता वीरा मां बनने वाली है। 4 साल 8 माह की वीरा अगले दो-तीन दिन में मां बन सकती है। भारतीय धरती पर मां बनने वाली वीरा चौथी मादा चीता होगी, क्योंकि इससे पूर्व आशा, गामिनी और ज्वाला शावकों को जन्म दे चुकी हैं। सीसीएफ कूनों उत्तम कुमार शर्मा ने बताया कि वीरा की भी मां बन सकती है।



10 माह के हुए आशा के शावक- आशा ने भारतीय धरती पर 26 दिसंबर को तीन शावकों को जन्म दिया था। यह शावक अब दस माह के हो चुके हैं। इसके बाद ज्वाला ने जनवरी में चार शावकों को जन्म दिया। जबकि गामिनी ने इतिहास रचते हुए भारतीय धरती पर छह शावकों को मार्च में जन्म दिया, हालांकि इनमें से दो शावकों की मौत हो चुकी है।
मढ़ई- जंगल सफारी के रास्ते पर तीन शावकों के साथ बैठी बाधिन- सतपुड़ा टाइगर रिजर्व मढ़ई में रविवार को सुबह जंगल की सफारी करने गए सैलानियों को टी-62 बाधिन अपने डेढ़-डेढ़ साल के तीन शावकों के साथ घास में अटखेलियां करते नजर आईं। टी-62 बाधिन ने 15 महीने पहले तीन शावकों को जन्म दिया था जिसमें दो मादा व एक नर था तीनों शावक अब बड़े हो गए हैं और शिकार भी करने लगे हैं।
एसडीओ अंकित जामोद ने बताया कि जब शावक 2 साल के हो जाएंगे मां उनसे अलग हो जाएगी। बाधिन और उसके शावकों की निगरानी कराई जा रही है। नर शावक काफी शरारती है, कई बार वह गश्ती दल पर हमला करने की कोशिश करता है।

2 घंटे साथ बैठे...फिर नदी में कूदे मां-3 बच्चे

सामूहिक सुसाइड से पहले मोबाइल को प्लाइट मोड पर डाला, बेटी ने सेल्फी-फोटो विलक की

ग्वालियर (नप्र)। ग्वालियर के डबरा में मां और तीन बच्चों के सिंध नदी में कूदकर सुसाइड करने की वजह गृह क्लेश सामने आई है। कोई अंदाजा नहीं लगा सका कि परिवार किस कदर तनाव में था। सामूहिक सुसाइड से पहले पूरे परिवार ने धूमेश्वर धाम पर भगवान शिव के दर्शन किए। सिंध नदी के झरने के पास 2 घंटे तक साथ बैठे रहे।
छोटी बेटी ने मोबाइल को फ्लाइट मोड पर डालकर आखिरी सेल्फी ली। इसके बाद मोबाइल बैग में छेड़कर खुदकुशी कर ली। इन सभी पॉइंट की वृष्टि सीसीटीवी कैमरों के फुटेज, छात्रा के मोबाइल के रिकॉर्ड से हुई।
महिला ने सुसाइड नोट में लिखा, पति बीजेपी का कार्यकर्ता होने पर हमें धमकी देता है कि मेरा कोई कुछ नहीं कर पाएगा। मायके से पैसे लेकर आने के लिए मारपीट करता है। कल्याणी गांव की रहने वाली ममता (47), बेटी अंशु उर्फ भावना (21), भूमिका उर्फ भूमि (17) और बेटे किट्टू जाटव (14) ने सुसाइड कर लिया था। 15 अक्टूबर से सभी लापता थे। 16 अक्टूबर को सिंध नदी किनारे बैग में सुसाइड नोट मिला था।
दोपहर 3.30 बजे मंदिर में दर्शन किए, शाम 5.17

बच्चे ली सेल्फी- तीनों बच्चों और उनकी मां के शव सिंध नदी में मिलने के बाद जब पुलिस ने पड़ताल की तो कई चौंकाने वाली बातें सामने आईं। धूमेश्वर मंदिर के मुख्य गेट पर लगे सीसीटीवी कैमरों में घटना वाले दिन दोपहर 3.30 बजे ममता और उनकी बेटियां धूमेश्वर धाम मंदिर की सीड़ियों से दर्शन कर उतरती दिखीं।
सिंध नदी किनारे मिले बैग से भूमि का मोबाइल मिला। उसने शाम 5.17 बजे आखिरी सेल्फी क्लिक की। कुछ फोटो धूमेश्वर मंदिर के सामने नदी किनारे झरने के हैं। मोबाइल के स्क्रीन शॉट में मोबाइल प्लाइट मोड पर नजर आ रहा है। मालवब मोबाइल नेटवर्क को बंद कर रखा था, जिससे उनकी लोकेशन पुलिस या परिवार तक नहीं पहुंच सके।
चुनरी यात्रा की भीड़ में समझ नहीं आए परिवार के इरादे- धूमेश्वर धाम महादेव मंदिर से 15 अक्टूबर को

रतनगढ़ माता मंदिर से होते हुए दंदरीआ धाम तक पैदल चुनरी यात्रा निकाली गई थी। इस वजह से यहां लोगों की काफी भीड़ थी। इसी दौरान कल्याणी गांव से ममता अपने बच्चों को लेकर ग्वालियर जाने की कह कर निकलीं। चुनरी यात्रा निकल जाने के बाद दोपहर 3.30 बजे से पहले मंदिर में अंदर जाकर पूजा की। इसके बाद लास्ट लोकेशन 3.30 बजे झरने की तरफ जाते हुए दिखाई दी है। इसमें चारों साथ जाते हुए दिखाई दे रहे हैं।
सुसाइड नोट के एक-एक शब्द में झलक रहा दर्द... मैं ममता अपने तीनों बच्चों के साथ आत्महत्या करने जा रही हूं, क्योंकि मेरे पति रोज-रोज हमें मरने के लिए मजबूर करते हैं। रोज मुझे, मेरी बेटियों को गालियां देता है। हसिया,

फावड़ा, सरिया लेकर जान से मारने की धमकी देता है। खुद को फांसी लगाकर मेरे और मेरे मायके वालों के नाम केस लगाने की धमकी देता है। रोज मुझे अपने मायके से पैसे लेकर आने के लिए मारपीट करता है। भाजपा का कार्यकर्ता होने पर हमें धमकी देता है कि मेरा कोई कुछ नहीं कर पाएगा और मैं तुम्हारे कर्म करवा दूंगा। कलेक्टर, एसपी मेरी कही हर झूठी बात को सही मानेंगे और कार्रवाई होगी। जैसा मैं कहूंगा, वैसा ही होगा, मेरा प्रशासन है।
घर का एक-एक सामान तोड़फोड़ दिया है। तीनों बच्चों को पढ़ाई छोड़ने के लिए मजबूर कर दिया है। घर में कोई सामान नहीं लाता, किसी प्रकार का खर्चा नहीं दे रहा है। जैसे-तैसे छोटी सी दुकान से अपना खर्चा चला रहे हैं। उस दुकान के बाहर लाठी लेकर बैठ जाता है। ग्राहकों को सामान लेने के लिए नहीं आने देता है। हमारी आर्थिक स्थिति इतनी खराब है कि अपने बच्चों को पढ़ा भी नहीं पा रही हूं।
अतः मैं रोज-रोज के इस अपमान गाली खाने से मरने को मजबूर हूं। इतनी प्रताड़ना सहने में असमर्थ हूं। मेरी और बच्चों की मौत का जिम्मेदार सिर्फ और सिर्फ राजेंद्र सिंह ही होगा।

